

# Danop: Neyvan olja í Lopra

Borurin í Lopra verður ikki settur í gongd í hesi vikuni. Eftir ætlan skuldi borurin fara at snara mikudag, men av tí, at umiskar forkanningar ikki eru lidnar enn, gongur iva-leyst ein vika, áðrenn borað verður niður á teir 3500 metrar. Vónirnar at finna olju eru litlar.

LEIF LÁADAL

Forkanningarnar í naverandi holnum eru lidnar í hesi vikuni, men eitt sindur av gamlari máttúgerð liggur í botninum. Tá ið henda úgerð er tikin upp, verður borurin ríggjaður til.

Møguleikin fyri at finna olju ella gass í Lopra er bert evarska litil. Úr borholnum fer neyvan nakrantíð olju ella gass at spærna. At finna olju ella gass í einum

holi, sum er tilvildarliga lagt, er nærum ómøguligt, sigur Lars Bruvold, undirstjóri í Danop.

Boringin skal vísa føroyingum og teimum 19 feløgum, sum hava figgjað boringina, hvat slag av gróti er í undirgrundini.

Grótyndir skulu kannast, og upplýsingar um innihald í grótinum skulu sendast til feløgin. Hvarjar upplýsingar oljufeløgin fara at fáa, er ringt at siga nakað um nú.

Um vit klára at bora íggjnum basallagið og fáa upplýsingar um, hvat er undir, eru vit neyðir, sigur Lars Bruvold.

## Óvanligar umstøður

At bora 1100 metrar er vanliga ikki nakar trupulleiki. Men tað, at basallagið í Lopra er so tjúkt, ger boringina í Lopra serliga, tí eingin hevur áður borað í ggjnum so tjúkt basalt.

Stjórn í DONG, Hans Jørgen Rasmusen, sigur to,

at royndir at bora í ggjnum grannit í USA hava víst seg at rigga væl, so tað átti ikki at verð nakar trupulleiki at bora í tjúkka basallagi í Lopra.

Umstøðurnar í Lopra eru eisini óvanligar, tí har er eitt hol frammanundan. Hetta hol, sum varð borað í 1981, verður grundarlagið fyri nýggju boringini.

Undirstjóri hjá Danop, Lars Bruvold, sigur, at verandi hol væl kann nýtast til boring niður á 3500 metrar. Skuldi verið neyðugt at fara longur niður, hevði verandi hol verið óvæð.

## Politíð leggja upp

Um eitt óhapp skuldi hent á borðinum, kunnu politíð ella brunamynduleiki taka leiðsluna á okinum.


Lars Bruvold sigur, at boringin í Lopra skal lúka allar altjóða og føroyskar treyri og lógur, sum krevjast í sambandi við boring av hesum slag. Tey óhapp, sum kunnu henda í Lopra, eru

millum annað eldur, dálking, herverk og gasslekar, ið kunnu elva til spreinging.

Av tí, at olja ella gass kann vera undir Lopra, skal boriplassið lúka øll vanlig trygdarkrøv, ið verða sett til oljuboring.

Nýgv er gjørt fyri at lúka øll trygdarkrøini. Ventilurin, sum var á gamla holinum, skal skiftast út, og ein nýggur settast istaðin. Hesi nýggju ventilur kann standa ímóti einum tryst upp á 700 atmosfær, og um tað skuldi verið púra galið, kann ventilurin tippa holið heilt. Ventilurin verður styrður á trimum ymskum plássum, tveimum á sjálvum okinum og einum utanfyri okið.

Brunamynduleikarnir í Suðuroynni hava lagt Danop at økja um vatneymsdurnar á borðinum, og hetta hava teir gjørt. Skuldi ein stórr vanlukka hent, er samstari fingið í lag við Vaktar- og Bjarngartanastur bæði í Føroyum, Danmark og Noregi.



Arne Rosenkrands Larsen, projektleiðari hjá DONG í Lopra.

# Mærsk-maður í DONG eingin trupulleiki

Mærsk hevur óngan fyrimun fingið av, at ein fyrrerandi Mærsk-maður situr í nevndini hjá Danop undir DONG, sigur Arne Rosenkrands Larsen, projektleiðari í Lopra. Hann sigur eisini, at um Lopra-projektíð varð tryggt í Føroyum, hevði tað verið óv kostnadamrúki.

LEIF LÁADAL

Tað, at Henning Kruse er undirleverandur hjá Mærsk, samstundis sum hann situr í nevndini hjá Danop, heldur Arne Rosenkrands Larsen, projektleiðari hjá DONG,

ikkí vera nakran trupulleika.

Hann leggur dent á, at henda støða ikki hevur givið Mærsk nakran fyrimun, ta ið teir fingur sjálvst boriar-beiðið.

Arne Rosenkrands Larsen heldur einki um uppljópið sambandi við Henning Kruse.

Tað er heilt burturvið at fara at leita eftir fólki, sum hava sitið í einari ella aðrari nevnd fyri fleiri árum síðani, sigur Arne Rosenkrands Larsen.

Hann sigur, at tað verður ringt at finna ein persón, sum hevur arbeitt í nógv ár við olju í Danmark, sum ikki hevur haft okkurt at gjørt við Mærsk. Arne Rosenkrands Larsen hevur ikki so nógv annað at siga um Kruse-málið enn, at "det er helt ude i hampen."

## Tryggingin

Allt projektíð í Lopra skal tryggjast, og sum kunnugt verður nógv tann størsti parturin tryggjaður uttanlands. Arne Rosenkrands Larsen heldur ikki, at DONG hevur gjørt nakað skeið í hesum lørinum.

Vit kunnu okkum um, hvussu umstøðurnar at tryggja voru í Føroyum. Hetta bleiv gjørt á tann hátt, at vit settu okkum í samband við ein føroyskan sakførara, og hesin segði okkum, at monopolið hjá Tryggingarsambandinum Føroyar ikki var galdandi, ta ið arbeidstakarinn var útlendskur, sigur Arne Rosenkrands Larsen.


Um DONG verða dømdir til at tryggja í Føroyum, fer hetta hava við sær, at kostnaðarmannan, sum DONG hevur lóvað teimum, sum

hava figgjað boringina í Lopra, fer út um tað atlæða. Hetta kann í ringasta lóri hava við sær, at nøkur av teimum 19 oljufeløgum taka seg aftur, sigur hann.

## Nær kemur oljan?

Nær olja verður pumpað upp úr føroysku undirgrundini, veit Arne Rosenkrands ikki. Hann sigur to, at vanlig manngongd er, at tað ganga eini try til fimt ár, áðrenn verulig oljuframleiðsla fæst í lag, frá tí at oljan er staðfest.

Hetta vil siga, at teir fyrstu dropir ikki koma inn á land fyri enn um ártúsundskiftið, um alt gongur væl.



Borurin er nu settur upp. Torníð er 60 metrar høgt.

# Ónøgdur fiskakeypari: Fiskamarknaður Føroya oyðileggur útróðrarfisk

Kári Hansen, stjóri á Hansen Seafood á Strondum, hevur sent Fiskamarknaði Føroya á Toftum klagu, tí hann metir, at handfaringin hjá uppboðsøluni av daggomlum útróðrarfiski er út av lagi vanalig.

NICLAS JOHANNESEN

Fiskamarknaður Føroya oyðileggur útróðrarfiskin. Hetta sigur Kári Hansen, stjóri á Hansen Seafood á Strondum, ið dagliga keypir fisk á uppboðsøluni á Toftum.

Ónøgdin við handfaringina av fiskinum á uppboðsøluni er nú so stór, at Hansen Seafood hevur sent uppboðsøluni eina klagu.

## Nærum spiltur

Mánadagin í hesi vikuni keypti Hansen Seafood 16 tons av tí teir hildu vera so kallaður daggamal fiskur.



Fiskamarknaður Føroya heldur til á Toftum

Umleið átta tons úr Klaksvík og átta tons av Toftum. Meginparturin av fiskinum var í kørum, og ómána tókst fiskurin at vera fínasta slag. Men tá vit stoyta kørini á paikkiborðið, sigga vit, at fiskurin er um at vera spiltur, sigur Kári Hansen.

Hann ivast heldur ikki í, hví so var.

Tað vóru bert nakrar fíar ístúrnir í botninum á karinum. Annars var so at siga óngin isur. Og ein strammur og surur roykur gekk av fiskinum, sum eisini «klístrað» saman. Hetta hevur hann sent

Fiskamarknaði Føroya eina klagu um, samstundis, sum Heilsifrøðiliga Starvsstovan hevur fingið avrit av hesi klagu.

## Ov nógur hiti

Sum vit altíð gera, so máldu vit eisini hitan í fiskinum henda dagin, og lægsti temperaturin vit funnu var 5,8 stig, og tað er alt ov høgt, tí hitin skal vera niður móti null stigum, um góðskan skal halda sær.

Kári Hansen sigur, at tað ofta hendir seg, at hjá bátum, sum avreída aftaná

klukkan 11.00 fríggjamorgun - tá uppboðsølan hevur verið - verður fiskurin settur í kø. Og har verður hann standandi innití mánaðag.

Stjórn á Hansen Seafood sigur, at minsta kravið má vera, at Fiskamarknaðurin keypir nóg mikið av ísi og setir neyðuga arbeidsmegi av til at hagraða fiskin.

Tað má væl saktans vera endamálið hjá Fiskamarknaði Føroya, at tann l. floks vora, ið verður sett til sølu, framhaldandi er l. floks, tá keyparin fær hendur á fiskin.

## Manglandi kunning

Oskar Joensen, atkionsleiðari á Fiskamarknaði Føroya, vátar, at uppboðsølan hevur mottikið eina klagu frá Hansen Seafood.

Hann sigur to í viðmerking, at Hansen Seafood hevur keypt vikugamlan og ikki - sum teir sjálvir halda - daggamlan fisk. Upp á fyrispurning, um Hansen Seafood hava kunnað seg ov illa, hvat teir hava keypt, vátar Oskar Joensen, at soleiðis má tað hanga saman.

Men hetta vil Kári Hansen ikki hava sitandi á sær. Hann visir til, at tey 8323 kilomi, Hansen Seafood keypti úr Klaksvík vórðu landað fríggjadagin 5. juli og leygardagin 6. juli. Av teimum 7530 kilolum, Hansen Seafood keypti av av Toftum, vóru tvey tons landað fríggjadag og leygardag.

So bert litil partur, ið var vikugamal fiskur. Og tað ringasta er, at tú sást ikki mun á daggomlum og vikugomlum fiski, sigur hann.

## Meira ísing

Tað, sum Kári Hansen fyrst og fremst sigur seg ynska er, at Fiskamarknaður Føroya fer at offra meira upp á ísing av fiskinum.

Hann visir til, at Fiskamarknaðurin tekur 2% av avreiðingargrísinum til ísing.

Og tí má minsta kravið eisini vera, at teir ísa fiskin, so tað loysir seg betri at keypa daggamlan fisk. Sum nú er, er líka við, at tað loysir seg betur at keypa vikugamlan fisk frá trolarunum, sigur Kári Hansen.



Kári Hansen sigur at daggamal fiskur verður syndarliga handfarin á Fiskamarknaði Føroya